

मौजे बोरामणी, जिल्हा सोलापूर येथे नवीन
विमानतळाची उभारणी करण्यासाठी जमीन
संपादनाकरिता सहाय्यक अनुदान मंजूर
करणेबाबत

महाराष्ट्र शासन

सामान्य प्रशासन विभाग

शासन निर्णय क्रमांक : एमएडीसी २०१२/प्र.क्र.३७७/२८-अ.

मादाम कामा मार्ग, हुतात्मा राजगुरू चौक,

मंत्रालय, मुंबई- ४०० ०३२.

दिनांक : ६ सप्टेंबर, २०१२.

वाचा :

- १) शासन निर्णय साप्रवि क्र.एकीएन१००८/प्र.क्र.५३८/२८-अ.दि.१३/६/२००८
- २) शासन निर्णय साप्रवि क्र.एकीएन१००८/प्र.क्र.५३८/२८-अ.दि.२३/९/२००८.
- ३) शासन निर्णय साप्रवि क्र.एकीएन२००९/प्र.क्र.५७१/२८-अ. दि.४/२/२०१०.
- ४) शासन निर्णय साप्रवि क्र.एमएडीसी१ २०११/प्र.क्र.१४८/२८-अ. दि.२३/११/२०११.
- ५) उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित, यांचे पत्र क्रमांक मविविक/सोलापूर/६४६ दि.९ जुलै, २०१२
- ६) शासन परिपत्रक वित्त विभाग क्रमांक अंदाज २०.१२/प्र.क्र.६४/२०१२/अर्थसंकल्प-३ दि.६ जुलै, २०१२.

प्रास्ताविक : मौ. बोरामणी, जिल्हा सोलापूर येथे महाराष्ट्र विमानतळ विकास कंपनी मर्यादित यांचेमार्फत सार्वजनिक खाजगी सहभाग तत्वावर नवीन विमानतळाची उभारणी करण्यासाठी संदर्भाधीन शासन निर्णय दि.१३/६/२००८ अन्वये अंदाजे ५१० हे. खाजगी जमीन संपादित करण्यासाठी आणि अंदाजे १०७ हे. शासकीय जमीन हस्तांतरीत करण्याकरिता प्रशासकीय मान्यता देण्यात आली असून शासन निर्णय दि.२३/९/२००८ अन्वये एकूण रु.३०९.६२ कोटी प्रकल्पखर्चासाठी आणि सदर खर्चापैकी खाजगी जमीन संपादनाकरिता महाराष्ट्र विमानतळ विकास कंपनी मर्यादित यांना एकूण रु.७६.५० कोटी सहाय्यक अनुदान मंजूर करण्याकरिता वित्तीय मान्यता दिली आहे. त्यानुसार शासनामार्फत महाराष्ट्र विमानतळ विकास कंपनीला सन २००८-०९ मध्ये रु.१४.५० कोटी, सन २००९-१० मध्ये रु.२८.५० कोटी आणि सन २०१०-११ मध्ये एकूण रु.६ कोटी म्हणजेच अद्यापपर्यंत एकूण रु.४९ कोटी सहाय्यक अनुदान मंजूर / वितरीत करण्यात आले आहे. जमीन संपादनाची प्रक्रीया जिल्हाधिकारी, सोलापूर आणि महाराष्ट्र विमानतळ विकास कंपनी यांचेमार्फत सुरू आहे.

उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी यांनी संदर्भाधीन दि.९ जुलै, २०१२ च्या पत्रान्वये कळविल्याप्रमाणे अद्यापपर्यंत अंदाजे ४५० हे जमीन संपादित करण्यात आली असून उर्वरित जमीन संपादनासाठी चालू आर्थिक वर्षी रु.१८ कोटी सहाय्यक अनुदान मंजूर / वितरीत करण्याबाबत कंपनीने सादर केलेला प्रस्ताव शासनाच्या विचाराधीन होता.

शासन निर्णय :

२. महाराष्ट्र विमानतळ विकास कंपनी मर्यादित यांचे मार्फत मौ. बोरामणी, जिल्हा सोलापूर येथे नवीन विमानतळाच्या उभारणीसाठी जमीन संपादनाकरिता चालू आर्थिक वर्षासाठी वित्त विभागाच्या संदर्भाधीन दि.६/७/२०१२ च्या परिपत्रकानुसार चालू आर्थिक वर्षी मंजूर असलेल्या रु.१८ कोटी (रूपये अठरा कोटी फक्त) अंदाजपत्रकीय तरतूदीच्या ७५% म्हणजेच रूपये १३.५० कोटी (अक्षरी रूपये तेरा कोटी पन्नास लाख) सहाय्यक अनुदान मासिक निधी वितरण कार्यप्रणालीच्या अधीन राहून महाराष्ट्र विमानतळ विकास कंपनी मर्यादित यांना मंजूर

करण्यास शासनाची मान्यता देण्यात येत आहे. महाराष्ट्र विमानतळ विकास कंपनी मर्यादित यांनी सदर रुपये १३.५० कोटी रकमेच्या मर्यादेत खर्च ठेवावा.

३. उपरोक्त रु.१३.५० कोटी सहाय्यक अनुदानाचे आहरणासाठी सहाय्यक संचालक, विमानचालन संचालनालय, मुंबई यांना आहरण व संवितरण अधिकारी आणि संचालक, विमानचालन संचालनालय, मुंबई यांना नियंत्रक अधिकारी, म्हणून घोषित करण्यात येत आहे.

४. या प्रित्यर्थचा चालू आर्थिक वर्षातील खर्च खालील लेखाशिर्षांतर्गत मंजूर अर्थसंकल्पिय तरतूदीतून भागविण्यात यावा आणि त्याच लेखाशिर्षांतर्गत खर्ची टाकण्यात यावा. तसेच खर्चाचा मासिक प्रगती अहवाल शासन आणि महालेखापाल यांना सादर करावा.

"मागणी क्रमांक ए-७,

३०५३-नागरी विमानचालन,

१९० सार्वजनिक क्षेत्रातील व इतर उपक्रमांना सहाय्य, राज्ययोजना,

(००)(०२) विमानतळाच्या विकासाकरीता महाराष्ट्र विमानतळ विकास कंपनीस


सहाय्यक अनुदान (३०५३०१६४),

३१ सहाय्यक अनुदान (वेतनेत्तर)."

५. हा शासन निर्णय वित्त विभागाच्या सहमतीने त्या विभागाच्या अनौपचारिक संदर्भ क्र.५७३/२०१२ व्यय-४ दि.३१/८/२०१२ आणि क्र.१२२४/१२/ अर्थ-१४-दि.३१/८/२०१२ अन्वये निर्गमित करण्यात येत आहे.

६. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संकेतांक क्रमांक २०१२०९०६११५६१४०१०० असा आहे.

महाराष्ट्राचे राज्यपाल यांच्या आदेशानुसार व नावाने.


(गो. भ. शिंदे)

अवर सचिव, महाराष्ट्र शासन

प्रति,

मा.मुख्यमंत्री यांचे प्रधान सचिव, मंत्रालय, मुंबई.

मा.राज्यमंत्री (सामान्य प्रशासन) यांचे खाजगी सचिव, मंत्रालय, मुंबई

अपर मुख्य सचिव (विमानचालन), सामान्य प्रशासन विभाग, मंत्रालय, मुंबई.

प्रधान सचिव, वित्त विभाग, मंत्रालय, मुंबई.

प्रधान सचिव, नियोजन विभाग, मंत्रालय, मुंबई.

प्रधान सचिव, महसूल व वन विभाग, मंत्रालय, मुंबई.

उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित, मुंबई

संचालक/सहाय्यक संचालक, विमानचालन संचालनालय, हंगर क्रमांक ६, जुहू विमानतळ, मुंबई

महालेखापाल (लेखा व अनुज्ञेयता)/(लेखापरिक्षा), महाराष्ट्र, मुंबई.

अधिदान व लेखाधिकारी, मुंबई

निवासी लेखा परिक्षा अधिकारी, मुंबई

जिल्हाधिकारी, सोलापूर.

उप सचिव, वित्त विभाग (व्यय-४) (अर्थ-१४), मंत्रालय, मुंबई

उप सचिव, नियोजन विभाग, मंत्रालय, मुंबई

उप सचिव (विमानचालन)/कार्यासन २५, सामान्य प्रशासन विभाग, मंत्रालय, मुंबई.

निवड नस्ती.